

SET – 3

Series : ONS/2

कोड नं. 2/2/3  
Code No.

रोल नं.  
Roll No. 

--	--	--	--	--	--	--

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें ।

- कृपया जाँच कर लें कि इस प्रश्न-पत्र में मुद्रित पृष्ठ 7 हैं ।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें ।
- कृपया जाँच कर लें कि इस प्रश्न-पत्र में 14 प्रश्न हैं ।
- कृपया प्रश्न का उत्तर लिखना शुरू करने से पहले, प्रश्न का क्रमांक अवश्य लिखें ।
- इस प्रश्न-पत्र को पढ़ने के लिए 15 मिनट का समय दिया गया है । प्रश्न-पत्र का वितरण पूर्वाह्न में 10.15 बजे किया जायेगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे ।

## हिन्दी (केन्द्रिक)

### HINDI (Core)

निर्धारित समय : 3 घंटे  
Time allowed : 3 hours

अधिकतम अंक : 100  
Maximum Marks : 100

सामान्य निर्देश :

- इस प्रश्न-पत्र में 14 प्रश्न हैं ।
- सभी प्रश्न अनिवार्य हैं ।
- विद्यार्थी यथासंभव अपने शब्दों में उत्तर लिखें ।

2/2/3

1

[P.T.O.]

खंड – 'क'

1. निम्नलिखित गद्यांश को पढ़कर पूछे गए प्रश्नों के उत्तर दीजिए :

15

मुक्त बाज़ार की अर्थव्यवस्था ने जहाँ एक ओर शिक्षा और रोज़गार के लिए अनेक अवसर प्रदान किए हैं वहीं हिंदी भाषा के लिए भी । बाज़ार में अधिसंख्य उपभोक्ता चूँकि हिंदी भाषी हैं इसलिए उत्पाद- विपणन, व्यापार और विज्ञापन के लिए हिंदी की आवश्यकता है । देश में भी हिंदी का चलन बढ़ा है । निहित राजनीतिज्ञ स्वार्थों को किनारे कर दें तो हिंदी का प्रचार-प्रसार बढ़ रहा है । हिंदीतर भाषा-भाषी राज्यों, विशेषकर दक्षिण के राज्यों के प्रमुख नगरों में हिंदी प्रसार का एक कारक 'मार्केट' से हिंदी का जुड़ाव भी है । हिंदी का कारवाँ भारत में ही नहीं, विदेशों में भी बढ़ रहा है । दुबई, रूस और ब्रिटेन में तो पहले से ही हिंदी अनजान भाषा नहीं थी; आज अमेरिका, यूरोप, दक्षिण-पूर्व एशिया, दक्षिण अफ्रीका आदि में भी हिंदी व्यवहार में आ रही है । जिन देशों में साम्राज्यवादी दिनों में भारतीय मज़दूर ले जाए गए थे वे आज भी भारतीय मूल का होने पर गर्व करते हैं और हिंदी को पूरे उत्साह के साथ अपनाए हुए हैं । उनमें मॉरिशस, फिजी, ट्रिनीडाड, सूरीनाम जैसे देश हैं । वहाँ हिंदी बाज़ार की ही भाषा नहीं, साहित्य और पत्रकारिता की भाषा भी है । उनकी पीड़ा ये है कि भारत ने अपने भारतवंशियों को भुला दिया है । ये लोग बँधुआ मज़दूर के रूप में ले जाए गए थे परंतु आज हमारे सांस्कृतिक दूत हैं । यह ऐसे ही है जैसे हज़ारों वर्ष पूर्व हमारे ऋषियों ने या बाद में बौद्धभिक्षुओं ने समुद्रों, पर्वतों को लाँघकर भारतीयता का प्रचार किया था । भारत हिंदी को संयुक्त राष्ट्र की भाषा बनाने के लिए प्रतिबद्ध है तो उसके साथ यह दायित्व भी उसी का है कि विश्वभर में बिखरे हिंदी भाषियों को बौद्धिक और संसाधनों से समर्थन प्रदान करे ।

(क) उपर्युक्त अनुच्छेद का एक शीर्षक दीजिए ।

1

(ख) मुक्त बाज़ार के किन लाभों का उल्लेख किया गया है ?

2

(ग) मुक्त बाज़ार से हिंदी को क्या लाभ हुआ है ? क्यों ?

2

(घ) दक्षिण भारत में हिंदी की क्या स्थिति है ? क्यों ?

2

(ङ) साम्राज्यवादी दौर में भारतीय विदेशों में क्यों और कहाँ-कहाँ ले जाए गए ?

2

(च) उन प्रवासियों की पीड़ा क्या है और कहाँ तक ठीक है ?

2

(छ) "वे बँधुआ मज़दूर आज भारत के सांस्कृतिक दूत हैं" – आशय स्पष्ट कीजिए ।

2

(ज) हिंदी के अधिक प्रचार-प्रसार के लिए भारत को क्या करना चाहिए – दो सुझाव दीजिए ।

2

2. निम्नलिखित काव्यांश को पढ़कर पूछे गए प्रश्नों के उत्तर लिखिए :

1 × 5 = 5

तूफानों की ओर घुमा दो नाविक निज पतवार ।

आज सिंधु ने विष उगला है  
लहरों का यौवन मचला है  
आज हृदय में और सिंधु में  
साथ उठा है ज्वार ।

यह असीम निज सीमा जाने  
सागर भी तो यह पहचाने  
मिट्टी के पुतले मानव ने  
कभी न मानी हार ।

लहरों के स्वर में कुछ बोलो  
इस अंधड़ में साहस तोलो  
कभी-कभी मिलता जीवन में  
तूफानों का प्यार ।

सागर की अपनी क्षमता है  
पर नाविक भी कब थकता है  
जब तक साँसों में स्पंदन है  
उसका हाथ नहीं रुकता है  
इसके ही बल पर कर डाले सातों सागर पार  
तूफानों की ओर घुमा दो नाविक निज पतवार ।

- (क) कवि नाविक से क्या अनुरोध कर रहा है और क्यों ?  
(ख) कवि के अनुसार समुद्र को क्या पहचान लेना चाहिए ?  
(ग) नाविक के स्वभाव और संघर्ष को स्पष्ट कीजिए ।  
(घ) आशय स्पष्ट कीजिए – ‘कभी-कभी मिलता जीवन में  
तूफानों का प्यार’  
(ङ) काव्यांश का केंद्रीय भाव क्या है ?

**खंड – 'ख'**

3. निम्नलिखित में से किसी **एक** विषय पर निबंध लिखिए : **5**
- (क) प्रदूषण की समस्या
- (ख) भारत के नवयुवक
- (ग) नारी सशक्तीकरण
- (घ) विज्ञापन और हम

4. 'प्राथमिक कक्षाओं में शिक्षा का माध्यम मातृभाषा ही होना चाहिए।' इसके पक्ष या विपक्ष में तर्क देते हुए किसी समाचार-पत्र के संपादक को पत्र लिखिए। **5**

**अथवा**

ग्रामीण अंचलों में किसानों की शोचनीय दशा के कारणों का विश्लेषण करते हुए अपने राज्य के कृषि मंत्री को पत्र लिखिए।

5. निम्नलिखित प्रश्नों के संक्षिप्त उत्तर दीजिए : **1 × 5 = 5**
- (क) 'समाचार' क्या है ? कोई एक परिभाषा स्पष्ट कीजिए।
- (ख) प्रिंट माध्यम की दो उपयोगिताएँ लिखिए।
- (ग) संपादन के किन्हीं दो सिद्धांतों का उल्लेख कीजिए।
- (घ) 'पीत पत्रकारिता' किसे कहा जाता है ?
- (ङ) रेडियो समाचारों की भाषा की दो विशेषताएँ समझाइए।

6. 'नगरों की ओर पलायन' **अथवा** 'महंगाई का दानव' विषय पर एक फ़ीचर का आलेख लिखिए। **5**

7. 'प्रकृति की गोद में एक दिन' **अथवा** 'योगासन और स्वास्थ्य' विषय पर एक आलेख लिखिए। **5**

खंड – 'ग'

8. निम्नलिखित काव्यांश को पढ़कर पूछे गए प्रश्नों के उत्तर दीजिए :

2 × 4 = 8

जों जनतेउँ बन बंधु बिछोहू ।

पिता बचन मनतेउँ नहिं ओहू ॥

सुत बित नारि भवन परिवारा ।

होहिं जाहिं जग बारहिं बारा ॥

अस बिचारि जियँ जागहु ताता ।

मिलइ न जगत सहोदर भ्राता ॥

जथा पंख बिनु खग अति दीना ।

मनि बिनु फनि करिबर कर हीना ॥

अस मम जिवन बंधु बिनु तोही ।

जों जड़ दैव जिआवै मोही ॥

(क) राम पिता का वचन नहीं मानें – क्या यह संभव था ? फिर वे ऐसा क्यों कह रहे हैं ?

(ख) काव्यांश के आधार पर तुलसीदास के नारी विषयक विचार पर टिप्पणी कीजिए ।

(ग) पक्षी और हाथी का उदाहरण क्यों दिया गया है ?

(घ) आशय स्पष्ट कीजिए – 'मिलइ न जगत सहोदर भ्राता ।'

अथवा

जाने क्या रिश्ता है, जाने क्या नाता है

जितना भी उँडेलता हूँ भर-भर फिर आता है

दिल में क्या झरना है ?

मीठे पानी का सोता है

भीतर वह, ऊपर तुम

मुसकाता चाँद ज्यों धरती पर रात-भर

मुझ पर त्यों तुम्हारा ही खिलता वह चेहरा है !

(क) किसके रिश्ते को कवि समझ नहीं पा रहा है और क्यों ?

(ख) कवि को क्यों लगता है कि दिल में कोई झरना है ?

(ग) 'भीतर वह, ऊपर तुम' – 'वह' और 'तुम' कौन हैं ? स्पष्ट कीजिए ।

(घ) मुसकराते चाँद वाली कल्पना को स्पष्ट कीजिए ।

9. निम्नलिखित काव्यांश को पढ़कर प्रश्नों के उत्तर दीजिए : **2 × 3 = 6**
- आँगन में लिए चाँद के टुकड़े को खड़ी  
हाथों पे झुलाती है उसे गोद-भरी  
रह-रह के हवा में जो लोका देती है  
गूँज उठती है खिल-खिलाते बच्चे की हँसी ।
- (क) काव्यांश के वात्सल्य भाव को स्पष्ट कीजिए ।  
(ख) 'चाँद के टुकड़े को' – अलंकार सौंदर्य स्पष्ट कीजिए ।  
(ग) काव्यांश की भाषा की दो विशेषताएँ लिखिए ।

**अथवा**

- सवेरा हुआ  
खरगोश की आँखों जैसा लाल सवेरा  
शरद आया पुलों को पार करते हुए  
अपनी नई चमकीली साइकिल तेज चलाते हुए ।
- (क) खरगोश की आँखों से किसकी तुलना की गई है ? क्यों ?  
(ख) काव्यांश के मानवीकरण को स्पष्ट कीजिए ।  
(ग) काव्यांश की भाषा की दो विशेषताएँ लिखिए ।

10. निम्नलिखित में से किन्हीं दो प्रश्नों के उत्तर दीजिए : **3 + 3 = 6**
- (क) 'आत्मपरिचय' कविता में कवि ने अपने जीवन में किन परस्पर विरोधी बातों का सामंजस्य बिठाने की बात की है ?  
(ख) 'कविता के बहाने' उसकी उड़ान और उसके खिलने का आशय स्पष्ट कीजिए ।  
(ग) 'बादल राग' के आधार पर लिखिए कि वज्र गर्जन से कौन त्रस्त होते हैं और क्यों ?

11. निम्नलिखित गद्यांश को पढ़कर पूछे गए प्रश्नों के उत्तर दीजिए : **2 × 4 = 8**
- जैसे मेरे नाम की विशालता मेरे लिए दुर्वह है, वैसे ही लक्ष्मी की समृद्धि भक्तिन के कपाल की कुंचित रेखाओं में नहीं बँध सकी । वैसे तो जीवन में प्रायः सभी को अपने-अपने नाम का विरोधाभास लेकर जीना पड़ता है; पर भक्तिन बहुत समझदार है, क्योंकि वह अपना समृद्धि सूचक नाम किसी को बताती नहीं । केवल जब नौकरी की खोज में आई थी, तब ईमानदारी का परिचय देने के लिए उसने शेष इतिवृत्त के साथ यह भी बता दिया; पर इस प्रार्थना के साथ कि मैं कभी नाम का उपयोग न करूँ ।
- (क) भक्तिन का समृद्धि सूचक नाम क्या था ? वह उसे बताना क्यों नहीं चाहती ?  
(ख) 'मेरे नाम की विशालता मेरे लिए दुर्वह है' – कथन का आशय स्पष्ट कीजिए ।  
(ग) 'नाम के विरोधाभासों' का आशय सोदाहरण समझाइए ।  
(घ) आशय स्पष्ट कीजिए – 'भक्तिन की समृद्धि कपाल की कुंचित रेखाओं में नहीं बँध सकी ।'

**अथवा**

बाज़ार को सार्थकता भी वही मनुष्य देता है जो जानता है कि वह क्या चाहता है । और जो नहीं जानते कि वे क्या चाहते हैं, अपनी 'पर्चेज़िंग पावर' के गर्व में अपने पैसे से केवल एक विनाशक शक्ति – शैतानी शक्ति, व्यंग्य की शक्ति ही बाज़ार को देते हैं । न तो वे बाज़ार से लाभ उठा सकते हैं, न उस बाज़ार को सच्चा लाभ दे सकते हैं । वे लोग बाज़ार का बाज़ारूपन बढ़ाते हैं ।

- (क) बाज़ार को सार्थकता कौन देता है ? कैसे ?
- (ख) खरीदने की शक्ति का घमंड बाज़ार को क्या प्रदान करता है ?
- (ग) 'बाज़ार की सार्थकता' से क्या तात्पर्य है ?
- (घ) आशय स्पष्ट कीजिए – 'वे लोग बाज़ार का बाज़ारूपन बढ़ाते हैं ।'

12. निम्नलिखित प्रश्नों में से किन्हीं चार के उत्तर दीजिए :

**3 × 4 = 12**

- (क) भक्तिन की बेटी पर पंचायत के फैसले के बारे में अपने विचार लिखिए ।
- (ख) 'बाज़ार दर्शन' के आधार पर मन भरा होने और मन खाली होने की स्थिति और उसके प्रभाव को स्पष्ट कीजिए ।
- (ग) चार्ली चैप्लिन कौन था ? लेखक ने चैप्लिन का भारतीयकरण किसे कहा है और क्यों ?
- (घ) 'शिरीष के फूल' के संदर्भ में लेखक ने महात्मा गांधी को क्यों याद किया है ? दोनों में क्या साम्य है ?
- (ङ) डॉ. आंबेडकर के मत में 'दासता' की व्यापक परिभाषा क्या है ? स्पष्ट कीजिए ।

13. यशोधर पंत के जीवन से हमें किन जीवन मूल्यों की प्रेरणा मिलती है ? समीक्षा कीजिए ।

**5**

14. (क) लेखक ने कविता करना कैसे सीखा ? मराठी शिक्षक के योगदान पर प्रकाश डालिए ।

**5**

(ख) 'अतीत में दबे पाँव' के आधार पर सिंधु घाटी सभ्यता की प्रमुख विशेषताओं का उल्लेख कीजिए ।

**5**

